

نظم قرآن: ایک مطالعہ

قرآن کریم کے بے شمار علوم میں سے ایک علم نظم و مناسبت کا بھی ہے جس کی بنیاد قرآن مجید کی ترتیب کے توفیقی ہونے پر ہے، اس کے بارے میں جدید و قدیم لٹریچر میں بہت سے نظریات ملتے ہیں۔

نظم کی لغوی تعریف

باہم ملانا، ترتیب دینا، منسلک کرنا۔

اصطلاحی تعریف

کسی ایک آیت میں یا جملہ آیات یا سورتوں کا باہمی ربط سبب نظم قرآن یا مناسبت قرآن کہلاتا ہے۔^۱

نظم و مناسبت کے تین اقسام

ایک جماعت نے اس علم کے محض عقلی ہونے کی بنیاد پر اس سے ذرہ برابر بھی اعتنا نہ کیا۔ دوسرا گروہ قرآن میں نظم و مناسبت کو اہمیت تو دیتا ہے، لیکن ہر جگہ تسلیم نہیں کرتا اور نہ ہی اسے لازمی قرار دیتا ہے۔ تیسرا مکتبہ فکر وہ ہے جو

* ریسرچ اسکالر، شعبہ دینیات، مسلم یونیورسٹی علیگڑھ، انڈیا۔

۱۔ القاموس الوحید، وحید الزماں قاسمی کیرانوی ۱۶۶۹۔

۲۔ مباحث فی العلوم القرآن، مناع القطان ۹۷۔

کل قرآن کو منظم و مربوط تسلیم کرتا ہے۔ بنیادی طور پر نظم کے دو اقسام ہیں: ایک وحدۃ الموضوع، یعنی موضوع اور مرکزی نقطۂ نظر کی وحدت اور دوسری قسم مناسبت۔ اس کی دیگر انواع الفاظ کا الفاظ سے ربط، اجزائے آیات کا نظم، آیات اور سورتوں کی مناسبت وغیرہ ہیں۔ پورے قرآن میں وحدت موضوع کا مطلب یہ ہے کہ قرآن کا ایک ہی عنوان ہو اور اس کے تحت تمام سورتوں اور آیات کو لایا گیا ہو۔ ابن عربی القاضی لکھتے ہیں: 'إرتباط آی القرآن بعضها ببعض حتى تكون كالکلمة الواحدة'، یعنی قرآن مجید کی آیات ایک دوسرے سے اس طرح مرتبط ہیں، گویا وہ ایک ہی کلمہ ہے۔ وحدت موضوع ہی میں دوسرا پہلو یہ ہے کہ سورہ ماسبق کے کسی ایک اہم پہلو کی وضاحت کے باب میں ہو، جیسے سورہ حجرات، جو سورہ فتح کی آخری آیت کی تفسیر ہے۔^۲

آیات قرآن کے مابین نظم و مناسبت

اس کی بنیادی طور پر دو قسمیں ہیں:

۱۔ نظم ظاہر،

۲۔ نظم غامض۔

نظم ظاہر

دوسری آیت پہلی آیت کا بدل ہو جیسے ارشاد ہے: 'أَهْدِنَا الصِّرَاطَ الْمُسْتَقِيمَ، صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ' (الفاتحہ: ۶-۷)

نظم غامض

آیات کے مابین ایسا ربط ہو جو نہ تو ظاہر ہو اور نہ ہی لفظوں سے کھل کر واضح ہو رہا ہو، بلکہ معنوی اور تعبیری طور پر حاصل ہو، آیات کا نظم غامض کہلاتا ہے، جیسے ارشاد ہے: 'يَسْنِيْ اٰدَمَ قَدْ اَنْزَلْنَا عَلَيْكُمْ لِبَاسًا يُؤَارِيْ سَوَاتِيْكُمْ وَرِيْشًا وَلِبَاسُ التَّقْوٰى ذٰلِكَ خَيْرٌ ذٰلِكَ مِنْ اٰيَةِ اللّٰهِ لَعَلَّهُمْ يَذَّكَّرُوْنَ' (الاعراف: ۳۱-۳۲)۔ یہاں حقیقی لباس کے ساتھ لباس تقویٰ کا ذکر ہے۔

۳۔ سراج المریدین، ابن العربی، القاضی: بحوالہ، البرہان فی علوم القرآن، بدرالدین زکشی ۱/۳۷۔

۴۔ تدبر قرآن، مولانا امین احسن اصلاحی، ۱/۷۹۔ والیضاً، ۷/۷۹۔

نظم و مناسبت کی اہمیت و افادیت

یعنی اسرائیلیات سے اجتناب، روایات کی حقیقت سے واقفیت اور ان میں صحیح و ضعیف کا امتیاز اور تفاسیر میں موضوع روایات کس طرح راہ پائیں۔ ان سب چیزوں کی معرفت، ان کا سد باب، گویا اس حیثیت سے نظم کے تحت قرآن کی تفسیر کرنا ایک بہت ہی اہم اور مفید ذریعہ ہے۔ یہی نظم، تفسیر القرآن بالقرآن کا بھی ایک اہم جز ہے۔ مثلاً ارشاد باری ہے: وَمَا أَرْسَلْنَا مِنْ قَبْلِكَ مِنْ رَسُولٍ وَلَا نَبِيٍّ إِلَّا إِذَا تَمَنَّى أَلْقَى الشَّيْطَانُ فِي أُمْنِيَّتِهِ فَيَنْسَخُ اللَّهُ مَا يُلْقِي الشَّيْطَانُ ثُمَّ يُحْكِمُ اللَّهُ آيَتِهِ وَاللَّهُ عَلِيمٌ حَكِيمٌ (الحج ۵۲: ۲۲)۔ مذکورہ آیت کے بارے میں بیش تر مفسرین نے اپنی تفاسیر میں قصہ غرانیق کو منطبق کرنے کی کوشش کی ہے، یعنی بعض مفسرین نے اپنی تفاسیر میں اس چیز کو ذکر کیا ہے کہ نبی صلی اللہ علیہ وسلم کے آیت وَمَنْوَةَ الثَّالِثَةِ الْآخِرَى (النجم ۵۳: ۲۰) پڑھنے کے دوران شیطان نے تِلْكَ الْغُرَانِيقُ الْعَلَى وَاَنْ شَفَاعَتَهُنَّ لَتَرَجَى کے الفاظ شامل کر دیے، اس روایت کے مرسل طرق سے وارد ہونے کی وجہ سے علمائے حدیث نے رد کر دیا، مگر بعض علمائے تفسیر نے آیات کے نظم و ربط اور موضوعی وحدت کا خیال رکھا، مثلاً برہان الدین عمر بٹائی نے اپنی تفسیر ”نظم الدرر“ میں اور ابو حیان نے ”البحر المحیط“ میں ذکر کیا ہے کہ آیت بالا میں الشَّيْطَانُ کے لئے انصر بن الحارث جیسے انسان نما شیطان مراد ہیں جو اپنی قوم اور پیرونی زائرین کو اسلام سے دور رکھنے کے لیے شکوک و شبہات میں ڈالتے تھے، کیونکہ مذکورہ آیت سے قبل یہ آیت آئی ہے، ارشاد ہے: وَالَّذِينَ سَعَوْا فِي آيَاتِنَا مُعْجِزِينَ أُولَٰئِكَ أَصْحَابُ الْجَحِيمِ (الحج ۲۲: ۵۱) (جن لوگوں نے ہماری آیات کو شک و شبہ کا ذریعہ بنانے کی سعی کی وہی دوزخی ہیں) گویا ان انسان نما شیطان کی ہمیشہ یہی کوشش ہوتی تھی کہ لوگوں کے دلوں میں شکوک و شبہات ڈالیں اس سعی کو شیطان کی طرف اس لیے منسوب کیا گیا کہ انسانی شیطاں اسی کی جنس میں شمار ہوتے ہیں^۵۔

مولانا شبیر احمد عثمانی مذکورہ آیت کے ضمن میں فرماتے ہیں کہ جب کوئی نبی یا رسول کوئی بات بیان کرتا یا اللہ کی آیات پڑھ کر سناتا ہے تو شیطان اس بیان کی ہوئی بات یا آیت میں طرح طرح کے شکوک و شبہات ڈال دیتا ہے۔ مثلاً نبی صلی اللہ علیہ وسلم نے آیت: حُرِّمَتْ عَلَيْكُمُ الْمَيْتَةُ (المائدہ ۵: ۳) پڑھ کر سنائی تو انسان نما شیطان نے شبہ ڈالا کہ دیکھو اپنا مارا ہوا تو حلال اور اللہ تعالیٰ کا مارا ہوا حرام کہتے ہیں^۶۔

۵۔ البحر المحیط، ابو حیان ۳۵۲/۶، نظم الدرر...، بقاعی ۱۳/۶۷۔

۶۔ تفسیر عثمانی، مولانا شبیر احمد عثمانی ۴۵۰۔

مزید انسان نما شیطان کی وضاحت اس آیت میں بالکل صاف نظر آتی ہے: **وَكَذَلِكَ جَعَلْنَا لِكُلِّ نَبِيٍّ عَدُوًّا شَيْطَانِ الْإِنْسِ وَالْجِنِّ يُوحِي بَعْضُهُمْ إِلَى بَعْضٍ زُخْرُفَ الْقَوْلِ غُرُورًا وَلَوْ شَاءَ رَبُّكَ مَا فَعَلُوهُ فَذَرْهُمْ وَمَا يَفْتَرُونَ** (الانعام: ۱۱۲)۔ مولانا امین احسن اصلاحی اس آیت کے سلسلے میں فرماتے ہیں کہ ”ہر نبی کو اپنے زمانہ کے شیاطین جن و انس نے دکھ پہنچایا، آپ صلی اللہ علیہ وسلم کو قریش کے لیڈروں اور ان کے ہم نواؤں نے بہت دکھ پہنچایا۔“

مولانا شبیر احمد عثمانی فرماتے ہیں کہ ”رؤسائے مکہ ہی نہیں، بلکہ ہمیشہ کافروں کے سردار حیلے نکالتے رہے ہیں تاکہ عوام الناس پیغمبروں کے مطیع نہ ہو جائیں، جیسے حضرت موسیٰ علیہ السلام نے معجزہ دکھایا تو فرعون نے حیلہ نکالا کہ سحر کے زور سے سلطنت لیا چاہتا ہے، قرآن میں آیا ہے: **وَكَذَلِكَ جَعَلْنَا فِي كُلِّ قَرِيَةٍ أَكْبَرًا مُّجْرِمِيهَا لِيُْمَكِّرُوا فِيهَا وَمَا يُمْكِّرُونَ إِلَّا بِأَنْفُسِهِمْ وَمَا يَشْعُرُونَ** (الانعام: ۱۲۳)۔“

قرآن کریم میں موضوعی وحدت: سورتوں کا نظام، تفسیر القرآن بالقرآن کا جزو لا ینفک ہے، لیکن مطالعہ قرآن میں اس منہج کی معرفت کے لیے قرآن میں تدبیر و فکر بہت ضروری ہے اور یہ بغیر بہت گہرے سوچ بچار کے حاصل نہ ہوگا، اللہ تعالیٰ نے بغیر سوچے سمجھے قرآن پڑھنے والوں سے نگہااری کا اظہار کیا ہے، ارشاد ہے: **أَفَلَا يَتَذَكَّرُونَ الْقُرْآنَ أَمْ عَلَى قُلُوبٍ أَقْفَالُهَا** (محمد: ۴۷)۔ دوسری جگہ آیا کہ جو لوگ دل، کان، آنکھ ہونے کے باوجود ان سے کام نہیں لیتے، یعنی دل سے آیات اللہ میں غور نہیں کرتے ہیں نہ قدرت کی نشانیوں کا بغور مطالعہ کرتے ہیں، ان لوگوں کا حال چوپائے سے بھی بدتر ہے، کیونکہ جانور مالک کے بلانے پر چلا آتا ہے، مگر کچھ لوگ کبھی مالک حقیقی کی آواز پر کان نہیں دھرتے، جیسا کہ اللہ کا ارشاد ہے: **وَلَقَدْ ذَرَأْنَا لِجَهَنَّمَ كَثِيرًا مِّنَ الْجِنِّ وَالْإِنْسِ لَهُمْ قُلُوبٌ لَا يَفْقَهُونَ بِهَا وَلَهُمْ أَعْيُنٌ لَا يُبْصِرُونَ بِهَا وَلَهُمْ أَذَانٌ لَا يَسْمَعُونَ بِهَا أُولَٰئِكَ كَالْإِنْعَامِ بَلْ هُمْ أَضَلُّ أُولَٰئِكَ هُمُ الْغَافِلُونَ** (الاعراف: ۱۷۹)۔ غور و فکر کرنے والوں کے لیے قرآن کریم کے معانی و مفاہیم اور عجائب و لطائف ختم نہیں ہوتے ہیں اور نہ بار بار دہرانے، پڑھنے سے پرانا ہوتا ہے، ارشاد باری ہے: **وَيَوْمَ نَبْعَثُ فِي كُلِّ أُمَّةٍ شَهِيدًا عَلَيْهِمْ مِّنْ أَنْفُسِهِمْ وَجِئْنَا بِكَ شَهِيدًا عَلَىٰ هَٰؤُلَاءِ وَنَزَّلْنَا عَلَيْكَ الْكِتَابَ تِبْيَانًا لِّكُلِّ شَيْءٍ وَهُدًى وَرَحْمَةً وَبُشْرَىٰ لِلْمُسْلِمِينَ** (النحل: ۸۹)۔ مذکورہ آیت کی تفسیر میں حضرت عبداللہ

عے تدبر قرآن، مولانا امین احسن اصلاحی ۱۴۲/۳-۱۴۳۔

۸ تفسیر عثمانی، مولانا شبیر احمد عثمانی ۱۹۱۔

بن مسعود رضی اللہ عنہ نے فرمایا: 'قد بین لنا فی هذا القرآن کل علم و کل شیء' (اس قرآن میں ہمارے لیے تمام معلومات اور تمام اشیاء بیان کر دی گئی ہیں)۔

قرآن کی یہ حقیقت بھی اسی بات کی طرف اشارہ کر رہی ہے، ارشاد ہے: 'وَلَوْ أَنَّ مَا فِي الْأَرْضِ مِنْ شَجَرَةٍ أَقْلَامٌ وَالْبَحْرُ يَمُدُّهُ مِنْ بَعْدِهِ سَبْعَةُ أَبْحُرٍ مَا نَفِدَتْ كَلِمَاتُ اللَّهِ إِنَّ اللَّهَ عَزِيزٌ حَكِيمٌ' (لقمان ۳۱: ۲۷)۔ غور و فکر کے نتیجے میں قرآن کے عجائب و لطائف نہ ختم ہونے کے سلسلے میں اللہ تعالیٰ نے دوسری جگہ فرمایا ہے: 'قُلْ لَوْ كَانَ الْبَحْرُ مِدَادًا لِّكَلِمَاتِ رَبِّي لَنَفِدَ الْبَحْرُ قَبْلَ أَنْ تَنفَدَ كَلِمَاتُ رَبِّي وَلَوْ جِئْنَا بِمِثْلِهِ مَدَدًا' (الکہف ۱۸: ۱۰۹)۔ اس طرح مطالعہ قرآن کے دوران پوری سورہ پر مجموعی نظر نہایت ضروری ہے، اس لیے کہ ایک مفسر کا یہ حق بنتا ہے کہ سورہ کے مختلف اجزاء کے درمیان موضوعی رشتوں پر اس وقت تک غور نہ کرے، جب تک کہ سورہ کے تمام اجزاء کو شمار اور اس کے مقاصد کا تعین کر کے پوری سورہ پر پوری طرح سے غور و فکر نہ کرے۔

مذکورہ بالا آیات سے مترشح ہوا کہ کسی بھی سورہ کے تفہیم و انظم کے لیے پوری سورہ پر نظر ڈالنا ضروری ہے۔ جیسے کسی مسئلہ کے سمجھنے کے لیے اس کے تمام اجزاء پر تہہ و تدبر و فکر کرنا لازمی ہوتا ہے۔

عود الی البدء: ایک منہج

آغاز کی طرف واپسی کے اصول میں مولانا فراہی نے لکھا ہے کہ ”میں نے اللہ کی کلام کی ترتیب میں دیکھا کہ کلام ایک بات سے دوسری بات کی طرف لوٹتا ہے، ان میں ہر بات مقصود ہونے کی مستحق ہوتی ہے۔“ چند مثالیں:

۱۔ ابتدا ارشاد باری ہے: 'يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ تُلْقُونَ إِلَيْهِم بِالْمَوَدَّةِ وَقَدْ كَفَرُوا بِمَا جَاءَكُمْ مِنَ الْحَقِّ يُخْرِجُونَ الرَّسُولَ وَإِيَّاكُمْ أَنْ تُؤْمِنُوا بِاللَّهِ رَبِّكُمْ إِنْ كُنْتُمْ حَرَجْتُمْ جِهَادًا فِي سَبِيلِي وَابْتِغَاءَ مَرْضَاتِي تُسِرُّونَ إِلَيْهِم بِالْمَوَدَّةِ وَأَنَا أَعْلَمُ بِمَا أَخْفَيْتُمْ وَمَا أَعْلَنْتُمْ وَمَنْ يَفْعَلْهُ مِنْكُمْ فَقَدْ ضَلَّ سَوَاءَ السَّبِيلِ' (الممتحنة ۶۰: ۱)۔

انتہا ارشاد ربانی ہے: 'يَا أَيُّهَا الَّذِينَ آمَنُوا لَا تَتَوَلَّوْا قَوْمًا غَضِبَ اللَّهُ عَلَيْهِمْ قَدْ يَئِسُوا مِنَ الْآخِرَةِ

۹ تفسیر القرآن العظیم، ابن کثیر ۵۸۲/۲۔

۱۰ البناء العظیم ۱۹۹۔

۱۱ الموافقات فی اصول الشریعہ، الشاطبی ۴/۳۱۳۔

۱۲ دلائل النظام، علامہ حمید الدین فراہی ۵۵۔

کَمَا يَنْسَ الْكُفَّارُ مِنْ أَصْحَابِ الْقُبُورِ (الممتحنہ: ۶۰:۱۳)۔

۲۔ ابتدا ارشاد باری ہے: 'سَبَّحَ لِلَّهِ مَا فِي السَّمَوَاتِ وَمَا فِي الْأَرْضِ وَهُوَ الْعَزِيزُ الْحَكِيمُ' (الحشر ۱:۵۹)۔

انتہا ارشاد باری ہے: 'هُوَ اللَّهُ الْخَالِقُ الْبَارِئُ الْمُصَوِّرُ لَهُ الْأَسْمَاءُ الْحُسْنَى يُسَبِّحُ لَهُ مَا فِي السَّمَوَاتِ وَالْأَرْضِ وَهُوَ الْعَزِيزُ الْحَكِيمُ' (الحشر ۲۳:۵۹)۔

۳۔ ابتدا ارشاد باری ہے: 'قَدْ أَفْلَحَ الْمُؤْمِنُونَ' (المومنون ۱:۲۳)۔

انتہا ارشاد باری ہے: 'وَقُلْ رَبِّ اغْفِرْ وَارْحَمْ وَأَنْتَ خَيْرُ الرَّحِمِينَ' (المومنون ۲۳:۱۱۸)۔

۴۔ ابتدا ارشاد سبحانی ہے: 'قُلْ هُوَ اللَّهُ أَحَدٌ' (الاخلاص ۱:۱۱۲)۔

انتہا ارشاد باری ہے: 'وَلَمْ يَكُنْ لَهُ كُفُوًا أَحَدٌ' (الاخلاص ۴:۱۱۲)۔

پورے کلام اللہ میں موضوعی وحدت

قرآنی آیات کے درمیان ارتباط و مناسبت کے اعتراف کا مطلب یہ ہے کہ مختلف، متنوع اغراض و مقاصد کے باوجود ہر سورہ ایک عام مقصد کے تحت متعین موضوعی وحدت سے مربوط ہوتی ہے، آیات قرآنی کی ترتیب کے باب میں توافق ہے کہ وہ توفیقی ہے اور سورتوں کے باب میں بھی یہی رائج ہے کہ وہ بھی توفیقی ہے، اس لحاظ سے متقدمین و متاخرین مفسرین کا اس بات پر اتفاق ہے کہ تفسیر القرآن بالقرآن سب سے زیادہ معتبر اور صحیح ترین طریقہ تفسیر ہے، کیونکہ قرآن شریف میں جو بات ایک جگہ مجمل بیان ہوئی ہے، دوسری جگہ اس کی توضیح اللہ نے خود ہی کر دی، اور جو بات ایک جگہ مختصر بیان ہوئی ہے، دوسری جگہ اس کی تفصیل پیش کر دی ہے۔^{۱۳}

اس سلسلے میں اللہ سبحانہ تعالیٰ کا فرمان ہے: 'اللَّهُ نَزَّلَ أَحْسَنَ الْحَدِيثِ كِتَابًا مُتَشَابِهًا مَثَانًى' (الزمر ۲۳:۳۹) مذکورہ آیت میں 'مُتَشَابِهًا' کے معنی، قرآن کے بعض حصے بعض سے مشابہ اور مثانی کے معنی ہیں کہ اس کے موضوعات کو بار بار دہرایا گیا ہے، اس یہ بات نکلتی ہے کہ کل قرآن میں موضوعی وحدت ہے۔

قرآن کریم کل علوم کا منبع

حضرت حسن بصری نے فرمایا کہ اللہ تعالیٰ نے آسمان سے ایک سو چار کتب اتاریں، ان کے علوم چار کتابوں —

۱۳۔ مقدمہ فی اصول التفسیر، ابن تیمیہ ۳۹/۱۔ دلائل النظام، علامہ فراہی ۱۷۔

توریت، انجیل، زبور اور فرقان — میں جمع کیے، سمودیے، پھر ان چاروں کتب کے علوم فرقان حمید میں یکجا کیے، پھر علوم القرآن کو مفصل سورتوں میں جمع کیا، پھر مفصل سورتوں کے علوم سورۃ الفاتحہ میں سمودیے۔ اب جس نے اس سورہ ”الحمد“ کا علم حاصل کر لیا، گویا کہ اس نے اللہ تعالیٰ کی نازل کردہ تمام کتب کے علوم حاصل کر لیے، اور جس نے اس سورہ کی تلاوت کی، اس نے گویا توریت، انجیل، زبور و فرقان، سب کی تلاوت کی^{۱۴}۔

علامہ حمید الدین فراہی نے بھی لکھا ہیں کہ ”سورہ حمد“ جو ایک دیباچہ کی طرح جامع ہے اور اس میں قرآن کریم کی تمام باتوں کی کلید محفوظ ہے^{۱۵}۔ ارشاد باری ہے: اَللّٰهُ نَزَلَ اَحْسَنَ الْحَدِيثِ كِتَابًا مُّتَشَابِهًا مَّثَانًى (الزمر ۲۳:۳۹)۔ مذکورہ آیت کے تحت مشابہ اور مثنائی کی چند مثالیں۔

مشابہ کی مثال

ارشاد ہے: اَلْحَمْدُ لِلّٰهِ رَبِّ الْعَالَمِينَ، الرَّحْمٰنِ الرَّحِيمِ، مَلِكِ يَوْمِ الدِّينِ، اِيَّاكَ نَعْبُدُ، وَاِيَّاكَ نَسْتَعِينُ، اِهْدِنَا الصِّرَاطَ الْمُسْتَقِيمَ، صِرَاطَ الَّذِيْنَ اَنْعَمْتَ عَلَيْهِمْ بَيْنَ الْمَغْضُوْبِ عَلَيْهِمْ وَلَا الضَّالِّينَ (الفاتحہ: ۱-۷)۔ مذکورہ سورہ میں توحید کی تینوں اقسام اور جزاؤں اور رسالت کا ثبوت موجود ہے، جیسے ”اَلْحَمْدُ لِلّٰهِ“ سے توحید اسماء و صفات اور ”رَبِّ الْعَالَمِينَ“ سے توحید ربوبیت ماخوذ ہوتی ہے۔ ”مَلِكِ يَوْمِ الدِّينِ“ سے انصاف پر مبنی جزا و سزا ماخوذ ہے اور ”اِيَّاكَ نَعْبُدُ وَاِيَّاكَ نَسْتَعِينُ“ سے توحید الوہیت ماخوذ ہے، اور ”اِهْدِنَا الصِّرَاطَ الْمُسْتَقِيمَ“ سے رسالت کا ثبوت ملتا ہے، کیونکہ یہ راستہ ہم کو رسول ہی نے بتایا ہے^{۱۶}۔

مثنائی کی مثال

بعض سورتوں پر، جن میں ان کے موضوعات دہرائے گئے، معلوم ہوتا ہے کہ اسلوب و طریق سیاق کے اختلاف کے باوجود معنی و مفہوم میں یکسانیت ہے، بالفاظ دیگر ان سورتوں میں موضوعی وحدت کا اصول حاصل ہوتا ہے، مثال کے طور پر مشرکین سے اظہار براءت کرتے ہوئے سورہ توبہ اور سورہ ممتحنہ، دونوں ایک ہی مفہوم سے شروع ہو رہی ہیں، ارشاد باری ہے: بَرَاءَةٌ مِّنَ اللّٰهِ وَرَسُوْلِهِ اِلَى الَّذِيْنَ عٰهَدْتُمْ مِّنَ الْمُشْرِكِيْنَ (التوبہ ۱:۹)۔ يٰۤاَيُّهَا

۱۴۔ التفسیر الکبیر، امام رازی ۱۲۲/۷۔ تناسق الدرر فی تناسب السور، السیوطی ۶۔

۱۵۔ دلائل النظام، علامہ فراہی ۵۵۔

۱۶۔ تیسیر اللطیف المنان فی خلاصۃ تفسیر القرآن، السعدی ۱۲۔

الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ تُلْقُونَ إِلَيْهِم بِالْمَوَدَّةِ وَقَدْ كَفَرُوا بِمَا جَاءَكُمْ مِّنَ الْحَقِّ يُخْرِجُونَ الرَّسُولَ وَإِيَّاكُمْ أَن تُؤْمِنُوا بِاللَّهِ رَبِّكُمْ إِن كُنتُمْ خَرَجْتُمْ جِهَادًا فِي سَبِيلِي وَابْتِغَاءَ مَرْضَاتِي تُسِرُّونَ إِلَيْهِم بِالْمَوَدَّةِ وَأَنَا أَعْلَمُ بِمَا أَخْفَيْتُمْ وَمَا أَعْلَنْتُمْ وَمَن يَفْعَلْهُ مِنكُمْ فَقَدْ ضَلَّ سَوَاءَ السَّبِيلِ (الممتحنة: ٦٠: ١)۔

مذکورہ دونوں سورتوں کا خلاصہ اس سورہ: قُلْ يَا أَيُّهَا الْكَافِرُونَ، لَا أَعْبُدُ مَا تَعْبُدُونَ، وَلَا أَنتُمْ عِبِدُونَ مَا أَعْبُدُ، وَلَا أَنَا عَابِدٌ مَّا عَبَدْتُمْ، وَلَا أَنتُمْ عِبِدُونَ مَا أَعْبُدُ، لَكُمْ دِينُكُمْ وَلِيَ دِينِ (الکافرون ١٠٩: ١-٦) میں سمیٹ لیا گیا ہے۔

دوسری مثال

ارشاد باری ہے: إِنَّ الْإِنْسَانَ لَفِي خُسْرٍ، إِلَّا الَّذِينَ آمَنُوا وَعَمِلُوا الصَّالِحَاتِ وَتَوَاصَوْا بِالْحَقِّ وَتَوَاصَوْا بِالصَّبْرِ (العصر ١٠٣: ٢-٣)۔ مذکورہ آیت نمبر ٣ میں انسان کے چار اوصاف کا ذکر کیا گیا، یعنی ایمان باللہ، عمل صالح، حق کی تلقین اور صبر کی تلقین۔ ان اوصاف کا بیان طویل ترین سورتوں میں ملتا ہے، جیسے سورہ بقرہ و آل عمران جو اسلام و ایمان کی تفصیلات پر مشتمل ہیں اور سورہ بقرہ میں مفصل شرعی احکام بھی مذکور ہیں، یہ سب باتیں اِلَّا الَّذِينَ آمَنُوا وَعَمِلُوا الصَّالِحَاتِ میں مذکور ہیں، اور سورہ نساء میں رشتہ داروں کے حقوق کی تشریح اور عدل و انصاف کے ساتھ ان حقوق کی ادائیگی کا حکم ہے، ان سب کی تفصیلات مجمل طور پر یوں ہے: تَوَاصَوْا بِالْحَقِّ، اور سورہ مائدہ میں معاملات کی حلت و حرمت کی تفصیلات ہیں، یعنی حلال کی پابندی اور حرام سے پرہیز اور حلال معاملات کو حسب معاملہ پورا کرنے سے متعلق احکام، ان سب کا خلاصہ تَوَاصَوْا بِالصَّبْرِ میں بیان کیا گیا، کیونکہ حلال کی فکر اور حرام سے اجتناب صبر کا طالب ہے۔

خلاصہ بحث

جب تک انسان روئے زمین پر موجود ہے اور قرآن کے ماننے والے موجود رہیں گے، وہ قرآن کریم کے نئے نئے مطالب و معانی پر غور و فکر کرتے رہیں گے، جس سے علم تفسیر کے نئے نئے مناج و مسالک سامنے آتے رہیں گے۔

نقطہ نظر

اس بات کو پیش نظر رکھتے ہوئے، تفسیر القرآن کے کئی رجحانات میں سے ایک نیا رجحان تفسیر موضوعی بھی سامنے آیا ہے، یہ طرز تفسیر نہ صرف نیا ہے، بلکہ یہ اصطلاح چودھویں صدی ہجری کی پیداوار ہے اور اس اصول پر لکھی ہوئی تفاسیر کی تعداد بہت کم ہے۔ اس طرح قرآن کریم پر تدبر و فکر کے نتیجے میں نئے نئے اسالیب کا سامنے آنا جس کا اشارہ اس روایت میں محفوظ ہے: ”قال ابن مسعود: من أراد علم الأولین والآخرین فليثور“ (حضرت ابن مسعود نے فرمایا: جو شخص اولین و آخرین کے علم حاصل کرنے کا ارادہ رکھتا ہو، وہ مباحثہ کرے^{۱۸})۔

www.al-mawrid.org
www.javedahmadghamidi.com



۱۸. بحوالہ، البرہان فی علوم القرآن، بدرالدین زرکشی ۱۵۴/۲۔